



Editor :— Prof. P. V. Ramanujaswami, M. A.

# సుభద్రా కల్యాణము

తాళ్ళపాక తిమ్మక్కరచన

శ్రీవేంకటేశ్వరప్రాచ్యనరిశోధనశాలలో ఆంధ్రవాఙ్మయ పరిశోధకుఁడగు

వేటూరి ప్రభాకరశాస్త్రి

పరిష్కరించినది.



తిరుపతి

తిరుమల చిరుపతి దేవస్థానముల ముద్రాక్షరశాల

1950

[వెల రూ. 0-12-0



## వీ రి క

—o—o—o—

ఈ సుభద్రాకళ్యాణమును తాళ్ళసాకతిమ్మక్క రచించెను. తాళ్ళసాక అన్నమాచార్యునికి తిమ్మక్క, అక్కలమ్మ యని యిద్వరు భార్యలుండిరి. పెద్దభార్య తిమ్మక్కకు నరసింగన్న యని కుమారుడు చిన్నభార్య అక్కలమ్మకు పెద్దతిరుమలాచార్యుడని కుమారుడు నిద్దఱు కూతురును కలిగిరి. అందు పెద్దభార్య యగు తిమ్మక్కయే యీగేయకృతికి రచయిత్రి. సంగీత సాహిత్యచతుర యగు నీయిల్లాలి నేలిన యన్నమాచార్యుఁ డదృష్టవంతుడు.

కం॥ సంగీతము సాహిత్యము

శృంగారము చక్కదనము శీలము గల పు

ణ్యాంగసకం బ్రియుడగు కవి

పుంగవుఁ డరయంగ నెంత పుణ్యాత్మకుఁడో ! ”

తిమ్మక్క ప్రేయసిగా, భక్తిమయగేయరచన కవితగా, తత్కవితావల్లభుడు శ్రీవేంకటేశ్వరస్వామిగా, అన్నమాచార్యునకు లభించిరి. అతఁడు ధన్యుడు.

తిమ్మక్కమ్మ యిది ద్విపదమంజరీవికార మనఁదగిన  
 గేయరచన. స్త్రీబాలపామరాదులు కంఠపాఠముగా నేర్పఁ  
 దగినది. పాడఁదగినది. పూర్వ ముట్లే సాగినది. ఈపాట  
 లోని పలుకుబళ్ళు కొన్నికొన్ని చేమకూర వేంకటకవి విజయ  
 విలాసముఁ జేరినవి. ఈగ్రంథకర్త అతని కిన్నూరేఁడ్లకిఁ  
 బూర్వకాలమున నుద్భవించి కాన దీనిలోని పలుకుబళ్ళు చేమ  
 కూరకవి యనుకరించె ననవలెను. ఇందులో.....మువ్వ  
 గోపాల అనికలదుగాని అది మువ్వపురి గోపాలునిఁ బేర్కొనునది  
 యనఁ గాదు. క్షేత్రయ 'మువ్వపురిగోపాలా' యని  
 చెప్పెను గాన యది యట్లే యనవలెను. ఇక్కడ మువ్వలు  
 దాల్చిన బాలగోపాలుఁడని యర్థము కావచ్చును. ఈ పాట  
 నన్నయ భారతకథారచనము నధికముగా ననువర్తించు  
 చున్నది. దీనివ్రాత ప్రతిలిపి పాటపాడెడు తీరున తీగెసాగిన  
 దీర్ఘాక్షరములతో నున్నది. స్త్రీపామరాదులనోటఁబడి, యీ  
 పాట చాల రూపుచెడి శ్రీ కాళహస్తిరాజుగారి యాస్థాని  
 నుండి తెచ్చిన తాళపత్ర గ్రంథసంచయములోఁ గానవచ్చినది.  
 దీని నెంతో దిద్ది కొంత తీరునకుఁ దెచ్చితిమి. ఇట్లు దిద్దుటలో  
 అచ్చు చిత్తులు చూచుటలో చిరంజీవి పంగనామముల బాల  
 కృష్ణమూర్తి, విద్యానాథ, శిరోమణి, బి.ఓ.యల్. (ఆనర్కు)  
 నా సహాయోద్యోగి చాలఁ దోడ్పడెను. యథా మాతృక

ముగా చిరంజీవి విద్యార్థి సి. పార్థసారథినాయుడు పరిశోధన  
జాలా విద్యార్థి చాసెను.

అన్నమాచార్యోత్సవము నాటి కాయన యిల్లాలి  
గేయరచనమును దీనిని వెల్పరింపవలయునని వడివడిగా దోష  
సహస్రము దిద్దును నన్ను కీర్చుచుండగా ప్రెస్సు మేనేజరు  
శ్రీ T. R. సరసింహంగారు, కంపోజిటర్లు శ్రుతికలిపి  
వడిగా వారములో ముద్రణము ముగించిరి. ఈ ద్వితీయ  
వర్షాన్నమాచార్యోత్సవమున (విరోధి ఫాల్గున బహుళదశమి)  
నెల్వడిన యీ శ్రంధము, సర్వసమ్మతముగా శ్రీ సి. అన్నా  
రావుగారు కమిషనరుగాను, శ్రీ సి. రామస్వామిరెడ్డిగారు  
పేస్కారుగాను, శ్రీ తిరుపతి దేవస్థానమున నుద్యోగించుట  
కును, భారతదేశము సంపూర్ణస్వాతంత్ర్యము పడయుటకును,  
జ్ఞాపకముగా వెలయఁగలదు.

తిరుపతి }  
18-3-50 }

వే. ప్రభాకరకావ్రి.





# సు భ ద్రా క ల్యా ణ ము

తాళ్ల పాక——తిమ్మక్కరచన

శ్రీరమావల్లభులు - శ్రీకృష్ణు లెలమి  
ద్వారకాపట్టణము - తమ రేలుచుండ  
శ్రీకాంతపతికృపను - జెలగి పాండవులు  
ప్రాకటంబుగను ద్రా - పదిని బెండ్లాడి  
రంతి నింద్రప్రస్థ - మను పట్టణమున  
సంతసంబున నున్న - సమయంబునందు  
సురముని యేతెంచె - సుదతి పూజించె  
ఆరణ్యక మ్రొక్కగా - నపుడు ద్రాపదిని  
దీవించి లోపలికి - దిరిగి పొమ్మనియె  
నేవురితోబలికె - నిల్లు నారదుడు  
ఇంతుల కథలైన - నెంతవారికిని  
చింతింప మదిలోన - చీకాకు గదురు  
సుదశికై సుందోప - సుందుల చరిత  
విదితముగ జెప్పెదను - విరుడంచు బలికె  
సుందరికొఱకునై - సూడు పుట్టంగ  
సుందోపసుందులు - మ్రుంది మన్నెరి



కావున మీర లొ - క్కటఁ గాంత పొందు  
 గావింపరాదు సం - కటపాటు గదురు  
 ఒక్కొక్కయే డామె - యొక్కొకరినగర  
 మక్కువతోనున్ని - మర్యాద యగును  
 ఒక్కరి నగరిలో - నువిద యున్నపుడు  
 మక్కువ వేటొకరు - మసల రాదచట,  
 ఏకాంత మరయక - యేగినవారు  
 వ్యాకులపడక యా - వసతి వర్జించి  
 తిరముగా నొకయేడు - తీర్థాభులందు  
 చరియించ వలె నని - నమయంబు చెప్పె  
 ఒప్పించె నారదుం - డొగి నేగె నంత  
 అప్పటినుండి - తారైదుగు రల్లె  
 సమయంబు పాటించి - సాధ్యితోగలసి  
 ప్రమదంబుతో భూమి - పాలించు చుండ్రీ  
 ఒక్కనాడాపురిని - నొక విప్రునింట  
 తెక్కలి మ్రుచ్చులు - ధేనువుల్ గొనుచు  
 చనిరి విప్రుం డంత - నవ్యసాచికిని  
 మొససి ధేనువులకై - మొఱవెట్ట దొణగె  
 భూసురవర్యుండు - మొఱలిడ జెలిసి  
 భాసురంబుగ తన - ప్రతినను తెలిచి  
 ఆయా రరవముల - కా ధనంజయుఁడు

ఆయుధశాలకు - నరుగంగవలసి  
 ధర్మనందనుడు తా - ద్రాపది గూడి  
 కూర్మితోనుండుట - గూడ గుర్తించి  
 ఆభూమిదేవు నుడు - లడలు ధేనువుల  
 తోభలు మాన్పంగ - జూచి ధర్మపును  
 అనుచు నాయుధశాల - కరుడెంచి క్రీడి  
 తనువున నాయుధాల్ - తగదాల్చి వట్టి  
 తఱమి యాముచ్చుల - దండించి పసుల  
 మఱల నాద్విజునకు - మరెఱ్ఱాద నొనగి  
 తనయన్న కడ కేగి - దండంబు పెట్టి  
 మును జేయునమయము - మునుకొని చెప్పి  
 యెలమితో దీర్ఘముల - కేగెద ననగ  
 బలికె ధర్మజు డంత - బార్థుని తోను  
 నిను విడిచి యొక ఘడియ - నేనుండ లేను  
 నను విడచి యేరీతి - చనెదవోయన్న  
 కొమరొప్ప వచ్చితివి - గోవులకొఱకు  
 సమయభంగములేదు - చనవల దనెను  
 మనము గావించిన - మర్యాద లన్ని  
 మనమె చేయకయున్న - మఱి ధర్మమేది ?  
 అనుచు ధర్మజుచేత - ననిపించు కొనియె  
 యన్న పాదములకు - నతిభక్తి మ్రొక్కి

వాయునందనునకు - వందనం బొసగి  
 కవలు మ్రొక్కినవారి - గొగిట జేర్చి  
 ఆయతిధిచేతను - అనిపించుకొనియు  
 చనియె తీర్థములకు - శక్రనందనుడు  
 గరిమ పెద్దలు పుణ్య - కథలు జెప్పుచును  
 ధర ప్రదక్షిణము స - దా చరింపుచును  
 అక్కడక్కడగల - యఖిల తీర్థములు  
 జేడుక నాడుచు - విజయుండు కనియె  
 అంగవంగకళింగ - బంగళములను  
 పార్థుండు గడిచెను - బహుదేశములను  
 గంగ స్నానము జేసి - కడు నీమమునను  
 సంగతిగ నొకనాడు - జపతపంబులను  
 గావింప నొక నాగ - కన్య యేతెంచి  
 కనుమాయ గావించి - యనురక్తి మించి  
 ఘనగతి నాగలో - కమునకు జనెను  
 మానంబు మాని యా - మగువ కిట్లనెను  
 మానిని వినవె జి - హృగలోకమునకు  
 శనేల వచ్చితి - నీకు పేరేమి  
 పూని తెల్పు మని యా - పొలితిని నడుగ  
 నై రావతుండు జా - హ్నవికి వల్ల భుడు  
 కౌరవ్యు డనువాడు - కలడు తక్షకుడు

నా పేరును వులూచి - నను గనిరి వాడు  
 నీ పౌరుషములు - నీ రూపుమహిమ  
 పనిగొని గీతరూ - పమున వెల్లడిగ  
 విని నిన్ను గామించి - వేడ్క దెచ్చితిని  
 నా కోర్కె లీడేర్చు - నాకేశతనయ  
 కై కొను మనెడు నా - కాంత నీక్షించి  
 నారద సద్భ్రహ్మ - చారి యానతిని  
 నిగిడి యీ ధరమీది - నిఖిల తీర్థములు  
 పరగ చరించగ - సమయమ్ము గలిగె  
 పరగ ధర్మజునితో - పలికి వచ్చితిని  
 నీ మనోభీష్టంబు - నే న్నెట్లు దీర్తు  
 భామిని ! యనిన నా - పద్మాక్షి పలికె  
 ధర్మమేదియు ప్రాణ - దానము తోను  
 తుల దూగదని మహా - త్ములు వలుకుదురు  
 చేకొని తన్ను ర - ళ్లించిన మీకు  
 పాకశాసని ! వ్రత - భంగ మెక్కడిది  
 పరగ ధర్మ స్థితి - పాంచాలికడను  
 పరగ మీ చేసిన - సమయమ్ము కాద  
 అనగ ధర్మ స్థితి - కార్మ మోదించి  
 అచట పుత్రుని గాంచి - ఆనాతి కొసగి  
 మనమున నుప్పొంగి . మఱునాడు వెడతె

కమలాక్కు దుదయించు - కాలంబునందు.  
 క్రమమున క్రిడి గం - గానది జేరె  
 తనవేంట వచ్చిన - ధాతుణీసురుల  
 గనుగొని యచ్చించి - కథలెల్ల జెప్పె  
 అర్థముల్ ధేను స - హస్రముల్ గారు  
 అర్థితో భూసురుల - కమరకంబాసగె  
 అనిపికొని కొందరి - నందు గొందఱిని  
 నొనరగా చే కొని - యుదధి తీరమున  
 ఉర్విధరుని పురు - షోత్తము గాంచి  
 పమ్మిన భక్తితో - ప్రణతు లొనర్చె  
 ఓ విశ్వపాలక - ఓ విశ్వకర్త  
 యో విశ్వరక్షక - యో జగన్నాథ  
 నీ యందు గల్లు నీ - నిఖిలలోకములు  
 మాయెడ కృప యుంచి - మమ్ము రక్షించి  
 పాయక నాకోర్కె - ఫలియింపజేయు  
 మనుచు నన్నుతి జేసి - యతనికి మ్రొక్కి  
 చనుతెంచె పర్వత - స్వామినన్నిధికి  
 అమర నహోబళం - బా వెంకటాద్రి  
 పరుస న్నాపై కంచి - వరడుల గొలిచె  
 క్రమమున కావేటి - రంగనాయకుల  
 ప్రేమను దర్శించి - విదప తానంత

అల దక్షిణమ్మున - వెలసిన యట్టి  
 అలతి నదుల తీర్థ - ములనాడె క్రీడి  
 మునుకొని యటు పద - మూడన నెలను  
 పనిబూని మణిపురి - పట్టణమ్మునకు  
 అరిగె నప్పుర మేలు - నవనీశ్వరుడు  
 బలవిక్రముడు చిత్ర - వాహనుం డపుడు  
 ఎదురేగి తోడ్చి - హేమవీరమున  
 వదలని భక్తితో - నాసని నునిచి  
 అడుగుల నర్ఘ్యపా - ద్యముల బూజించె  
 సురవతి సుతుడు వ - చ్చుట వైపు దెలిసి  
 కౌంతేయు డిష్ట మా - ర్గమున జిక్కునని  
 యంతంత మది నుబ్బి - యర్జును జూచి  
 యేను నీ కొకమాట - నెఱిగి చవలెను  
 మానవాధీశ్వర - నూనంశ మందు  
 ఘన విక్రముడు ప్రభా - కరుడను రాజు  
 తనయుల కొఱకు దా - దడయకెంతెంతో  
 తపసుజేసిన చంద్ర - ధరుడును మెచ్చి  
 అవుడు దానొకమాట - నరుదుగ బలికె  
 వసుధేశ్వరుడ నీ - వంశ వీరులకు  
 పొసగంగ నొక్కొక్క - పుత్రుండు పుట్టు  
 అని యిచ్చె వరమీశు - డతని వరమున

గొనకొని యొక్కొక్క - కొమరుండు పుట్టె  
 ఘనుడ నా కిప్పుడీ - కన్యక పుట్టె  
 తనయుల కొఱకుగా - తనయ నే బ్రోతు  
 ఈలతొంగికి నుద - యించు నాసుతుడు  
 చాలాయముగను మా - వంశమ్ము నిలుపు  
 వరపూజ తో నొంది - వరునకీ కొమిరె  


---

 వరగ నిచ్చుట నాదు - భాగ్యమే కాదె  
 యెనగ భూవతివి నీ - విందువంశ్శుడవు  
 పొనగ పెండ్లాడు నా - పుత్రిక ననిన  
 కవ్వడి దానికి - కడు సంతసిల్లి  
 నివ్వటిలైడి కోర్కె - నెలత పెండ్లాడె  
 లంగజుడేవి జి - త్రాంగద గూడి  
 పొంగుచు సంతనా - పురము చెంగటను  
 అయ్యర్జునుఁడు వసు - ధామరుల గూడి  
 చయ్యన జనుదేర - జలధి తీరముకు  
 స్నానము చేయగ - సమ కట్టియున్న  
 పూని యక్కడి ముని - పుంగవుల్ విజయు  
 గనిరి యీకొలనుమ - హాదుర్గమమ్ము  
 ఘనతర్రా హనం - కలితమ్ము నగును  
 పార్థుడ యిచ్చోట - భరితమ్ములై న  
 తీర్థరాజమ్ములు - దీపించు నైదు

నలలితముగను బ్ర - సన్న తీర్థమ్ము  
 ఫలదమైనట్టిసా - భద్ర తీర్థమ్ము  
 సోమింపగాను జా - లోమతీర్థమ్ము  
 పాననంజా భర - ద్వాజతీర్థమ్ము  
 కారుణ్యమయుడ యీ - కారంధమంబు  
 భారుణిలో ప్రస - ద్ధమ్మయి యొప్పు  
 బలభేది సుత ! యెట్టి - బల్లిదు లైన  
 చెలగి యీ కొలకులు - చేర నోడుదురు  
 అని చెప్పగా దాను - వినియు నర్జునుడు  
 వచ్చి యీఘనసరో - వరములో జొచ్చి  
 యిచ్చమై తీర్థమ్ము - లే నాడవలెను  
 అనుచు నయ్య ర్జునుం - డతిసాహసమున  
 ఆయెడ సా భద్ర - మనియెడి కొలను  
 వరగ ప్రవేశించె - జలమధ్యమునకు  
 కడు సుగ్రగతి మహా - గ్రాహ మేతెంచి  
 తను డాయ దాని ను - ద్దండత బట్టి  
 బహు పరాక్రమశాలి - బైట పడవేసి  
 నక్రరూపము మాని - నాతియై నిలిచె  
 శక్ర నందునుడు నా - శ్చర్యపడి చూచె  
 ఇదియేమె భామ నీ - వింతకు ముందు  
 వదళక యీసరో - వరములో నుంటి



జలచరాకృతి మాని - జలజాతీ వైతి  
 వలనుగా నెఱిగించ - వలెను తత్ ఊణమో  
 మత్తాక్షీ నీవు ముక్ - మకరివై యుండి  
 యిచట భామిని యపుట - కిరవేది చెవుము  
 అనఘుడ నే వంద - యనెడి యచ్చరను  
 ధనదునకును గూర్చు - దాన నాసఖులు  
 సౌరభేయి సమీచి - జయలతల్ వారు  
 నలుగురు తనయట్టి - సక్ర రూపమున  
 జలధిలో నున్నారు - శాప విముక్తి  
 ననువొంద గావించు - మనిన నర్జునుడు  
 యేమి కార్యమ్మున - నిట్టి చందమున  
 భామిని యిది మీకు - పాటిల్లె ననిన  
 ఇంద్రనందన మను - కేంద్ర యేవురము  
 యింద్రాదిలోకము - లెల్ల కన్గొనుడు  
 ధరణీపై ఘన తపో - ధను లున్న వనము  
 గనుగొని యందగ్ని - కల్పుడొనొక్క  
 బ్రాహ్మణుని తపస్సు - భంగమ్ము చేయ  
 తలచిన నలిగి యా - తాపసోత్తముడు  
 చలము మీఱగరాని - శాపము బెట్టె  
 భయమున నాముని - బ్రార్థన చేయ  
 దయజూచి యాతపో - ధను డిట్లు పలికె

సాహసుం డెవ్వడి - సరసిలో చొచ్చి  
 బాహుల మిము బట్టి - బయట వేయంగ  
 నోపునో మీశాప - ముడుగు నాక్షణమే  
 పోపొండి మీరుమీ - భూమికి ననుచు  
 చనుదేర నారద - సంయమి వచ్చి  
 సతులాల యీముని - శాప వాక్యమ్ము  
 మిక్కిలి క్రూరమే - మిట మాన్పరాదు  
 తరలుడు మీకింక - దక్షిణాంభోధి  
 తటమున పంచతీ - ర్థములు శోభిల్లు  
 అటుచని నూరేడు - లందుండు డనెను  
 ఒకనాడు ఫల్గునుం - డు రివ్వపై కరిగి  
 సకల తీర్థముల ద - ర్శనకాంక్ష వచ్చి  
 స్నానము జేయ మీ - శాపము దీరు  
 అనిచెప్పి నారదుం - డరిగె తనంత  
 మీరాక గోరగా - మీరు వేంచేయ  
 నరయగ ధన్యుల - మైతిమి మేము  
 నరు డప్పు డారీతి - నలుగుర సతుల  
 కరుణించి శాపము - కడతేర్చె నంత  
 మగువల వీడ్కొని - మణిపురి పురికి  
 మగుడ నేతెంచి నె - మ్మదిని కొన్నాళ్లు  
 అంగన యుండెఁ జ - త్రాంగద యింట

అనఘుఁడు బభ్రువా - హనుడను సుతుని  
 వరచిత్రఘను చిత్ర \* వాహనువంశ  
 కరునిగా నొనగి యా - కాంత దిగ విడచి  
 స్థిరముగా గోక్షర్ణి - దేవు దర్శించి  
 అరిగె నవ్వలిపార్శ్వ - మంబుధిచెంత  
 పావనంబైన ప్ర - భాసతీర్థమున  
 భావజాకారుడు - పార్థు డుండగను  
 చేరువ నంత నా - శ్రీకృష్ణు డుండు  
 ద్వారకాపురియని - తగు మునుల్ పలుక  
 నీలమేఘశ్యాము - నిఖలాభిరాము  
 లాలితశుభగాత్రు - లక్ష్మీకళత్రు  
 ఆకంజదళనేత్రు - నలరి నేవింప  
 నాకోర్కె లెల్లగ - న్నన సమకూడు  
 గడునిచే మును వింటి - కన్య సుభద్ర  
 మదిరాక్షి సుకుమారి - మత్తేభగమన  
 గుణవతి యనగ మ - క్కువ చూడ వలెను  
 శూణమైన నా కొమ్మ - కనుగొనవలెను  
 అనుచు ధనంజయు - డా ద్వారవతికి  
 చన సున్నతలపున - సకలయాదవులు  
 యతుల బూజింతు రక్ష - మతిగల్గి కపట  
 యతివేషధారియై - యలరి యర్జునుడు

భుక్తిముక్తిప్రియు - పుండరీకాక్షు

భక్తవత్సలు కృపు - పరమాత్ము కృష్ణు

తత్తరపడక చి - త్తమ్ములో నునిచె

అత్తటి శౌరి స - ర్వాత్మకు డగుట

అంతనా నరునితల - పంతయు బెలిసి

యొక్కరుం డేలేంచె - గొనరి సచ్చటికే

నరుడు నచ్చెరు వంది - నారాయణునకు

నరగున ప్రణమిల్లి - సద్భక్తి మొక్కి

వనమాలి కెదురుగా - వచ్చి యర్జునుడు

దండప్రణామమ్ము - తగ నాచరించె

నారాయణా యనుచు - నప్పుచు నరుడు

కరము బట్టుక వాని - కడు లేవ నెత్తె

హరియు నప్పుచుఁ బల్కె - నర్జును జూచి

నిన్న నే నుతుల గని - నెఱతనమ్మునచు

యింతలో సన్యాసి - నెట్లయితి వయ్య

యెరుగుదుము మీవిద్య - లెల్ల ను మేము

గరిమ వేసా లల్ల - గ్రానాలకొఱకె

అని గేలి నేయుచు - నతని దోకొనుచు

చనుడెంచె రై వత - శైలమ్ము కడకు

అచట సర్జును నుంచి - హరియు సంతటను

నడవడచి ద్వారకా - నగరి కేటెంచి

కొలువులో యాదవ - కోట్లను గొలువ  
 బలదేవుతోడను - పద్మాక్షు డనెను  
 తాలాంక ! నకలయూ - దవులతో గూడ  
 వాలాయముగను రై - వతమహోత్సవము  
 జరుపంగవలె ననిన - శౌరి కాక్షణమె  
 సమరసమ్మున పురి - సాటించు మనిరి  
 సకలపౌరులు నొప్ప - సాటించి రెలమి  
 పన్ను బూరెలు నెయ్యి - వాయసాన్నములు  
 కాయగూరలు పెక్కు - కలవంటకాలు  
 ఊరుకాయలు నెయ్యి - మోబ్బట్లు వడలు  
 గారెలు బూరెలు - కండమండిగెలు  
 అరటిపండులును రా - జాన్నరాసులును  
 పిండికూరలు మొనల్ - పెద్దకుడుములును  
 గరిగలఘటముల - గంపల నునిచి  
 ముంధటి నడిపించె - మురజనాదములు  
 సంఘోషఘోషముల్ - సంకులమ్ముగను  
 పడుచులు పెద్దలు - బాలింతరాండ్లు  
 కొడుకులు కోడండ్లు - కూతు లల్లుండ్లు  
 తోతొక్కులాడుచు - ద్రోవ కిక్కిరిసి  
 చనిరి యాదవు లంత - సంభ్రమమునను  
 అంతంత చతురంత - మానంబు లెక్కి

అంతఃపురస్త్రీలు - సంత నేతేర  
 సుధవసాత్యకు - లుభయపార్శ్వముల  
 బద్ధానురాగులై - బలసి తక్ గొలువ  
 అప్పుడు శ్రీకృష్ణు - డన్నయు దాను  
 క్రొత్తముత్యముల - గొడుగుల నీడ  
 సురలెల్ల చనుదెంచి - చూడగా నపుడు  
 గరుడధ్వజాంకిత - ఘనరథం బెక్కి  
 ఆయచలమ్మున - యాదవుల్ గొలువ  
 తడయ కప్పుడు రై వ - తకమున విడిచె  
 ఆయచలమునకు - యాదవుల్ వచ్చి  
 ఆయతభక్తితో - సర్పించి మ్రొక్క  
 అపుడు సుభద్రయు - నాక్షణమ్మునను  
 పణతియ బంగారు - పల్లకి నెక్కి  
 చామ రుక్మిణీసత్య - భామ రేచతియు  
 దేవికి వసుదేవ - దేవు లండురును  
 వారివారికి తగు - వాహనా లెక్కి  
 వచ్చిరి రై వత - పర్వతమునకు  
 కొమ్మలు పదివేలు - కొలుచుచు రాగ  
 సమ్మతిగ నేతెంచి - సంభ్రమమ్మునను  
 వాసవిసుతుండు తన - వరుడు కావలసి  
 ఆయచలమునకు - నాయుంతి మ్రొక్క

ఆసమయమ్మున - నర్జునుఁడు తనదు  
 ముదిలోన తలపోసె - మగువరూపమ్ము  
 దండ లావణ్యమెం - తయు రూపుతోను  
 వుండునో యనుచు ని - ట్లాగి కొంతసేపు  
 యింతిమోముకు చంద్రు - డీడ్చె న నేమి  
 కుంతలాలాకలిమి - కొదమతుమ్మెదలు  
 బాలకనుబొమ్మలకు - ప్రతియకానువిల్లు  
 పాలించు ముత్యముల - పణతిచిర్నగవు  
 సతినాన తిలపుప్ప - సమమైన కేమి  
 అతివ మ - ధ్యమ్ము సింహమునకు సరియె  
 అని పోల్పతగు నుండ - రాంగియవ్వనము  
 కనుగొని పెక్కండ్రు - కాంతలు గొల్వ  
 కవ్వడి గనుగొని - కమలాక్షు డనియె  
 కనుచూపి నంతలో - కాంక్షింప తగున  
 మొదల సుభద్రపై - మోహంబు నీకు  
 వదలక యుండుట - వడి యెఱుంగుదుము  
 తలపు నీ కీడేరు - తలకకు మనుచు  
 జలజాక్షు డావేళ - చెలిని రప్పించి  
 వందనము జేయించె - వరమునీంద్రునకు  
 పాండవద్విజులకు - పార్థు డిచ్చట  
 దండియై యుండుట - తగ నెఱింగించు

వడిగ నేగులవారి - వలన పంపించె  
 బలదేవు జూచి యా - పద్మాక్షు డనెను  
 ఎక్కడనుండి యో - యీ పర్వతముకు  
 నరయ మెవ్వరో కాని - యతి వచ్చినాడు  
 పొసగి చాతుర్మాస్య - పూజ చేయుదము  
 అని పెడబాటుగా - అన్నతో బలికి  
 నడనడచి ద్వారకా - నగరి కేతెంచె  
 అప్పుడు బలభద్రు - డాముని జూచి  
 భక్తితో నిట్లని - ప్రార్థన చేసె  
 పొసగి చాతుర్మాస్య - పుణ్యప్రతింబు  
 జరుపు మా నగరాన - సంయమిరాధ  
 అని తోడుకొనివచ్చి - రాద్వారకకును  
 రావె యమ్మ సుభద్ర - రమణిరో నీవు  
 మదిరాయతాక్షి నా - మంచి చేకొనవె  
 కన్యచే భిక్షయె - కాని యతండు  
 అన్యులచే భిక్ష - నంద నొల్లండు  
 కన్యాగృహంబున - కన్యకామణివి  
 నన్యాసి నునిచి పూ - జావిధి చేయు  
 మనుచు చెల్లలికి న - న్వాసి నొప్పించి  
 ఆపద్మనాభుండు - అపు డూరకుండె  
 ముత్తేలసంచునా - తొత్త బిందెలను



అత్తరి జలక మా - యత్తమ్ము జేసె  
 యేవేళ కా మాని - యిష్టమ్ము లెఱిగి  
 ఆవేళ కావించు - నఖిల వస్తువులు  
 పొలుపైన రత్నాల - బొమ్మరింటికిని  
 తఱుకైన పగడాల - దారబండములు  
 పచ్చల కలపులు - పన్నారు గురుగు  
 లచ్చంపు దంతాన - నమరు బొమ్మలును  
 చేటగుల యంచుల - జీనివాతలును  
 చిరుతపప్పల్లు మఱి - చెందకావులును  
 బంగారు బొమ్మలకు - బాగుగా కట్టి  
 శృంగార మమరించె - చెలియ సుభద్ర  
 బలసి సుభద్ర శో - భనము చేయగను  
 అరుదెంచి కవ్వడి - అతివ కిట్లనెను  
 ఇందు పురోహితుం - డెవ్వరె నీకు  
 అందమై నట్టి ఘడి - యారమ్ము నేడె  
 అన్నియు నేల నీ - యాశ్రితుడ నేనె  
 యున్నాను నీపెండ్లి - నొసర జేయించ  
 పప్పు బూరెలు మంచి - పాయసాన్నములు  
 వొప్పైన భిక్ష మా - కొనరగా గద్ద  
 పన్నారు గురుగుల - పంచభక్ష్యములు  
 నెన్నిక భుజించె - నెలమితో నగుచు

తెరయొద్ద నిలుచుండి - దేవేంద్రసుతుడు  
 నరసిజవదనతో - నరనమ్ము లాడు  
 భావగర్భిణిముగా - పలుకు మర్మములు  
 భావించి సతిజూచి - పరగ తమకించు  
 చెలియ లక్షణములు - చెప్పెద ననుచు  
 కలికి నొయ్యెన లేమ - కరము చేబట్టి  
 అక్షీణబృంధణం - బది యొంట గద్దు  
 అక్షయ సౌభాగ్య - మది యింట గద్దు  
 వద్మరేఖలు నీకు - భాస్వి ననుచు  
 వన్మాక్షి పాదముల్ - భావించి చూచె  
 వియ్యమ్ము లందగా - వెలదిరో గుఱుతు  
 ముడి వడె హారముల్ - ముద్దుల గుమ్మ  
 చిక్కు విడిపింతు నే - చేడె సుభద్ర  
 మక్కువ నామీద - మఱవకు మనెను  
 వేదోక్త యుక్తిని - వింత పెండ్లిండ్లు  
 కావించవలె నంద్రు - ఘనశాసనమున  
 నాలవ దినమున - నాగ నల్లికిని  
 శోభనం బగు గదే - సుదతి యిద్దఱకు  
 పానుపుటింటికి - పరగ బొమ్మలను  
 కడువేగ నంపుదమ - కమలాయతాక్షి  
 అనుచు కందువ మాట - యతి తను బలక

శివ్యేరపడి యుండె - నెలత సుభద్ర  
 మఱి యెన్నోరీతుల - మాయలు తపసి  
 నెఱవక తనుజూడ - వెఱసిందె సుబల  
 గ్రక్కెన శ్రీకృష్ణు - కడకు నే వెంటి  
 యొక్కడి యతివరుం - డితడు పోయెన్న  
 చూడ సంయమి గాని - చూటకు డితడు  
 ఆడెడి మాట లి - యిని పల్కరాదు  
 సరిసమాడగ వచ్చు - సారె నానోసి  
 సొంపు నొయ్యారంపు - చూపుచే తఱచు  
 ఇత్తఱినే భిక్ష - మిడి సంత దాను  
 గొత్తున భుజియింప - పోలతి కమ్మనెను  
 ఎంత జేసితిరి మీ - రిటువంటి పారి  
 సంతఃపురమ్ములో - నర్హమా యుంచ  
 అన్న యీ సన్యాసి - ననువుమా వేగ  
 ఎన్నికబూజింప - నే దగవు గాదు  
 తన్ను జూడగ నిల్వ - తగవుగా దితడు  
 కటకట యిటువంటి - కపట సన్యాసి  
 నెటువలె బూజింతు - నిందిరారమణ  
 అనిన నవ్వుచు గృష్ణు - డా యతీశ్వరుని  
 విసయమ్ముతో బిల్చి - వేడ్క నిట్లనెను  
 అమృత మీపను లన్ని - అగడా లాయె

తొయ్యలి నాతోన - దూఱుగా జెప్పె  
 పెద్దలు మీరింత - బుద్ధి దప్పినను  
 నుద్దుల నందఱు - చులుకగా నగలే  
 కాక నాచెల్లెలు - కడు ముద్దరాలు  
 లీలగా దుర్భాష - లేల కలికితిరి  
 శోరినశోర్కె చే - కూరినదాక  
 వీరితినే నూర - కే యుండరాద ?  
 ఇచ్చట చెప్పిన - యింతి సుభద్ర  
 నచ్చట రాముతో - నలిగి చెప్పినను  
 యీ ద్వారకాపురి - యిం దుండబోదు  
 నవనిపై చరియంచు - మని నిన్నుగొట్టు  
 నని గేలి నేయుచు - నతని వీడ్కొనుచు  
 ప్రియముతో చను దెంచె - విదప తా నంత  
 నవరత్న కనకసిం - హాసనమ్మునను  
 పేర్మితో గూర్చుండి - పీతాంబరుండు  
 శిరను వంచుక యున్న - చెల్లెలి జూచి  
 వయతోడ బిలిచె నా - త్రైలోక్య పతియ  
 అమ్మరా ముద్దుల - గుమ్మ రా వేగ  
 శొమ్మ రా నవకంపు - బొమ్మ రావమ్మ  
 ముత్యాలనరమ రా - ముద్దరాలా రా  
 చిత్తజాబాణమా - చెలియ రావమ్మ

## సుభద్రాకల్యాణము

విలుకలకొలికి రా - శృంగార కన్య  
 తోలకరి మెఱుప రా - తోయజగంధి  
 తండువెన్నెల రావె - భాగీర్తి రావె  
 కండుగోవెల రావె - కమలాక్షి రావె  
 మచ్చెకంటి రావె - మాధవళి రావె  
 అమృతంపుతెప్ప రా - అరవిరిమ్మెగ్గ  
 బంగారుపెట్టెరా - భాగ్యాలబరణి  
 నెలయ ముజ్జగముల - వింత మై నట్టి  
 శ్రీకలా పీరుదుల - చెలియ రావమ్మ  
 తోడు కార్యమ్ము చే - కూరినందాక  
 అని యిల్లు తిమ అన్న - అంకించి పిలువ  
 పసిడి నలాక నా - పణతి సుభద్ర  
 ఘోరి పువ్వగుత్తుల - తలిరాకు బోణి  
 లలిత సారభ తోభ - గులుకరింపంగ  
 నసిచక్కగాపైట - నవరించు కొనఁచు  
 నడనడ చిన్నారి - నడుము జవ్వాడ  
 అందెలు మ్రోయగ - హారముల్ తూగ  
 మొలనూళ్లు ఘంటలు - ముద్దియల్ మ్రోయ  
 తందిదండలు వెల్లి - సరిపెణల్ దూల  
 దివ్వెల్లె హారముల్ - తెరుపు జూపగను  
 తాంసలనడకతో - నతివ సుభద్ర

అల్ల పల్లనె వచ్చె - అన్నముందరికి  
 భద్రేభగమన సు - భద్ర రమ్మనుచు  
 తోయజాక్షుడు తన - తొడపైన నునిచె  
 నీలాలవంటివా - నెలత నెఱికుడులు  
 వాలారు కొన గోళ్ల - వడిచిక్క గీసె  
 శ్రీకృష్ణు డావేళ - చెల్లెలికి నవుడు  
 నేనకొప్పటు బెట్టె - చెలువమ్ము తోను  
 చుబుకంబు పైకెత్తి - చూచి యోదార్చి  
 మక్కువ నలరించె - మగువ నెమ్మోము  
 కుంచించుకొని శిరిసు - వంచుకొన బోవ  
 శిరను తాబెకెత్తి - చెల్లెలిని చూచి  
 చిటునప్పుతో బలికె - శ్రీకృష్ణు డెలమి  
 యే మనె సన్యాసి - యిపుడు సిన్నైన  
 నాతోను జెప్పిన - నాతి నే బోయి  
 మందలించెద నమ్మ - మరియాదగాను  
 ముద్దరా లోర్చునా - మొప్పెనూటలకు  
 అని మట్టుపెట్టి యిపు - డాడి వచ్చితిని  
 గమని నీ జోలికి - రా వెఱచు నింక  
 వచ్చిన యప్పుడె - వనిత నేబోయి  
 యిట్టె బంధించెద - నిపుడె కొట్టెదను  
 అని బుజ్జగించి చె - ల్లెను గారించి

చెలునమ్ముగా బలికె - శ్రీకృష్ణు డెలమి  
 మత్తేభగమన నా - మనసు చేకొనవె  
 మదిరాక్షి నీకొక్క - నూట జెప్పెదను  
 తగ నేడు నేడు ప - ద్నాల్లు లోకములు  
 పరసి చూచితి నేను - ఆదికాలమున  
 ఇటువంటి సన్యాసి - నెట జూడలేదు  
 అటు గనుక నీ తోడ - నిటు జెప్పవలసె  
 శిరసు నాఘాణించి - చెల్లెలి నపుడు  
 కనుగొని పలికె నా - కంజాక్షు డెలమి  
 యేమని వర్ణింతు - నితని మాహాత్మ్య  
 మేమని వర్ణింతు - నితని పౌరుషము  
 ప్రమథగణముతోను - పార్వతీశ్వరుడు  
 నవతాడ వచ్చితా - చాలంగ నొచ్చె  
 ఆకాలకంఠుడు - నటు లోడిపోయె  
 నీతని గెలువగా - నెవ్వరి వశము  
 ఈయతీశ్వరుని పే - రెవరు తలచినను  
 నైరుల గుండెలు - వ్రక్కలై పోను  
 ఉపవాసముల చేత - నొడలెల్ల స్రుక్కి  
 యెలమి యెఱుగని వాని - వలె నున్ననాడు  
 అడవులే మేలాయె - నామునిపతికి  
 పండ్లు ఫలమ్ములు - భక్షింపు చుండు

ఆకలి గొన్నప్పు - డాతని భిక్ష  
 కరసి యన్నము పెట్టి - నండ లేరెవరు  
 కార్యాని కోసమే - కడు చిక్కు పడెను  
 కార్యము చేసి గ్ర - క్కన సంపవలెను  
 సుదతి యీతని నూడ - సుకపతి సుతుడె  
 మనసులో నీ కను - మానమ్ము వద్దు  
 కన్య నీచేతి భి - క్షమె కాని యతడు  
 అన్యులచే భిక్ష - అందుకోబోడు  
 దానిచే నీకు నిం - తగ జెప్పవలసె  
 యెప్పటివలెనె నీ - వీ యతీశ్వరుని  
 తప్పక పూజించు - తరుణి పొమ్మనిన  
 అన్నమాటలకు తా - నంగీకరించి  
 మత్తేభగమన గ్ర - మ్మన లేచి వచ్చె  
 అందెలు కదలంగ - హరముల్ వెలుగ  
 మదిరాక్షి చనుదెంచె - మానియింటికిని  
 పొనగ నొనాటి క - పూర్వమ్ము గాను  
 అఖిల పదార్థమ్ము - లాయత్త పగచు  
 విందులు కావించు - వేవే విధముల  
 పొందుగా నతనికి - భుజియింప నిడును  
 వలపుతో నవియెల్ల - వరుస భుజించి  
 కడు డస్సి యుంటకు - కారణం బేమి



యీచూపు లీతమక - మీవిలాసములు  
 యేతాపసుల యందు - నెఱుగ మెన్నడును  
 విజయుని రూప వి - వేక సంపదలు  
 గజరాజవరదుచే - గమి నే విందు  
 తెగవాలు కన్నులు - దీర్ఘ బాహువులు  
 వగడంపు వన్నెగల - వాదవద్మయులు  
 చూడగా నీతండు - క్రోడియే కాని  
 వాలాయముగ యతీ - శ్వరుడు గా బోడు  
 కవట నన్యాసిగా - కల్పించి యిచట  
 పుపమను శ్రీకృష్ణు - డునిచినా డేము  
 అని మనమున జాల - హర్షము నొంది  
 శృంగార మమరించె - చెలియ సుభద్ర  
 పైకొనియెద నంచు - 'పద్మామతాక్షి  
 జోకతో కమ్మ క - స్తురి నలు గిడెను  
 జాతి గొజ్జగి నీట - జలకమ్ము లాడి  
 రీతిగా నొకవిత - రేఖ చూపట్టి  
 ఉమ్మెత్తపువ్వు వలె - నుతికిన మడత  
 నఖముల గొనితెచ్చి - నాతి యిచ్చినను  
 చెంగావి పావడ - రంగు మీఱంగ  
 చుంగు విడిచి కట్టె - నుదతి సుభద్ర  
 పాలిండ్లవలను క - న్నడగ నొకవిత.

లీల పయ్యెద కొంగు - లేజాట విడిచె  
 నటనతో పై నము - నడచేటి మగువ  
 రమణ బాగుగ కొంగు - రంగుగా జెలగె  
 జవ్వాజి పదనిచ్చి - చంద్రకాంతముల  
 దువ్వెన నెరగోర - దువ్వెన కరులు  
 పాపట నొసరి - బాగుగా దీర్చి  
 చూపట్టు కొప్పు నిం - చుక జాట ముడిచె  
 మల్లెలు మొల్లులు - మందారములును  
 చల్లని జాజులు - సంపంగి విరులు  
 పారిజాతమ్ములు - బాగుగా తీర్చి  
 యొయ్యనె తుఱిమె నా - యుత్పల గింది  
 విటుల మనస్కథ జేయు - విరిమొగ్గ తూపు  
 నటన గుమ్మడి గింజ - నామమ్ము తీర్చె  
 బసిడి ముత్యాల నొ - ప్పగ పూర్ణచంద్రు  
 తవమించు చెవుల తా - టంకాలు చేర్చె  
 మొగపు తీగెకు చెంత - ముత్యంపు కొలికి  
 జిగిమణిల్ మిగులు మం - జిడి తాళి జేసె  
 పుంజాల దండ దా - పున నేనళమ్ము  
 రంజిల్లు భన్నన - రమ్ము క్రీడించ  
 యిన్ని సొమ్ములకును - నన్నె బెట్టిపటు  
 మూడువేల్ వెలసేయు - ముక్కట బెట్టె

కంకుమ గంధము - కూర్చిన మంచు  
 గోవకస్తురి బూసె - కొమరారు మేస  
 వచ్చి పోకలతోడ - వండు బాకలతో  
 గమ్మన కపుర పీ - డెమ్ము గావించె  
 ఆరామచిలుక భు - హంగదమ్మునిను  
 రాజనమ్మున నునిచె - రమణి సుభద్ర  
 ఝుణఝుణత్కారముల్ - నలుప సొమ్ములును  
 పచ్చలరుచుల స్తం - భమ్ముమాటునను  
 మత్తాక్షి నిలుచుండె - మహాని జూచుచును  
 బృందావనము మీద - వెలయు నా మహాని  
 కమలార్క బింబంబు - గతి బోలువాని  
 బాలేందుచాయల - పగిది నిరుగడల  
 వెమ్మొగపుటూర్ధ్వ పుం - ద్రమ్ముల వాని  
 నొప్పుదందురకావి - నూటార్చిచ్చు  
 కప్పారు నిడువాలు - గడ్డము వాని  
 మొలకెత్తు ముత్యంపు - మొగ్గల బోలు  
 తభుకొత్తు శుభ్రదం - తమ్ముల వాని  
 అలవడు తులసి పూ - నలపేరు వాని  
 కవగూడ హరినీల - కాంతి తేలించు  
 తమ్మిపూసల దండ - తన కురము సొంపు  
 సొమ్ముగా నవరించి - చూపట్టు వాని

మున్ని విధంబుల - మన్న యా మాని  
 జూచి సంతోషమున - సుదతి యిట్లనెను  
 అడిగెద నని పూని - అతివ సుభద్ర  
 తనమనములో నున్న - తాత్పర్యమునను  
 చిత్సౌఖ్యరసలత - చిగిరించ గాని  
 ఉత్సాహమున మేచు - ఉబ్బి పొంగుచు  
 పలుకు పల్కుకుతేనె - లొలుకగా నపుడు  
 పలికె దా నొకమాట - పద్మాయతాక్షి  
 అయ్య మీరేదేశ - మిది చూచితిరొ  
 ముయ్యది మీగామ - మెచట నుండుదురొ  
 పరగ నిండ్రప్రస్థ - పట్టణమునను  
 బహుళ నందలతో - బరగు చున్నారీ  
 సేవ మానసులు కుం - తీసుతుల్ వారు  
 ఆరయ గడు సుఖు - లై యున్నవార  
 కోరి మా మనస్స - కొడుకు లైదుగురు  
 వారికి కుశలమా - వరమునిచంద్ర  
 ఆరాజవరులలో - నర్జునుం డెలమి  
 ధారుణి తీర్థముల్ - దరిసింప నేగె  
 తీర్థముల్ క్షేత్రముల్ - తిరుగుచో మీరు  
 ఇంద్రనందను నెందు - నే జూడలేదా  
 జగతి నంతట మీరు - చరియింతు రనగ

అసి మి మ్మిప్పుడు - అడుగంగ వలసె  
 హరిసాదముల బుట్టె - నట్టె యాగంగ  
 భూతలమ్ముల వెలసి - పాలు పమరు చుండు  
 మఱి సట్టభద్రుడు - మాయన్న కతడు  
 వంగు మర్పింప - నందు బోబోలు  
 నని మున్న వింటి నే - నతడు తా నిటసి  
 ననుడెంచు తెరిగితే - సంయమినాథ  
 యీ ద్వారకాపురి - యెంతో దూర నుని  
 తన పురమున కట్టె - తా నేగె నేమొ  
 అని యిల్లు తా బల్కు - నా మునీశ్వరుడు  
 మానమ్ముతో నుండె - మఱి కొంత నేవు  
 ఓ మునిపుంగవ - యో పుణ్యమూర్తి  
 గంగాతరంగభం - గక్రమశుభ్ర  
 పాథోభర న్యాయ - పర భక్తియోగ  
 నాథ నా దైనమ - నవి చేకొన గడె  
 అనుచు సుభద్ర దా - నాడు వాక్యములు  
 విని చెవిపండుగై - విజయు డిట్లనియె  
 పద్మాక్షి నీతోను - పలుకగా వెఱుతు  
 పలికిన పలుకులు - భావ మేర్పఱచి  
 మాటు లెక్కించెదో - తోయజాక్షునకు  
 వలపు గల్గక యుండ - పలుక గల్గుదునె

పడుచుదనమున నే - పలుకు పల్కులను  
 మనసులో నుంతువా - నను రాజముషిని  
 అను మాటలనువిని - యథాంతరములు  
 లేమ లో భావించి - లేనవృత్తి నవ్వె  
 కామతంత్రము రహ - న్యములు పుష్పించె  
 చక్కని ముఖ పద్మ - సారస్య మెంచె  
 చిక్కని నెమ్మేని - జిగి విచారించె  
 తిన్నని మాటల - తేట లాలించె  
 సన్నంపు సదరంపు - చామ వర్తింపు  
 మొలక నవ్వలదీవి - ముగుద కెమ్మోవి  
 తరలాక్షి చెక్కిళ్లు - తరుణి పోకిళ్లు  
 తిలకించి పులకించి - కలజూచి చూచి  
 తల యూచి విజయుండు - తానెద గండె  
 యిటు వంటి బోటికి - యీకోడె కాడె  
 నచ్చిన వాడని - నాతి నాతరుణు  
 నచ్చుగా పువ్వువింట - నతనుండు గొట్టె  
 బృందావనము మీద - ప్రేమతో మాని  
 కందువ దెలియక - కడు మూర్ఖవోయె  
 ఓ ముద్దుచిలక ! నే - నుల్కిపల్కితిని  
 వల దింక వల దని - వ్యవహరింపుచును  
 బడలిక గొని మాని - వవలించె నంత

వారామచిలుక ఘ - క్కన నేగు దెంచె  
 పసిడి రెక్కలు - సాంపు లెసగి యాడగను  
 మాణిక్యపుంగంఠ - మాలికల్ మెఱయ  
 వార్ధునిభుజముల - పై నిల్చి యపుడు  
 నయభయములతోను - నరున కిట్లనెను  
 కావ లేలెమ్మని - బడలికల్ తెలిపి  
 మోని గంటిని చేసి - ముద్దులువెట్టి  
 యిదియేమి నిజముడా - యారీతి చూడ  
 అన్నిట గుణశాలి - వాదువు నీవు  
 అర్జున నీమన - మలరుచుండగను  
 నిర్జరీగతి నాతి - నిన్నెతా నడిగె  
 నలమి దుర్యోధ నున - కిచ్చెద ననిన  
 కడు తాపమును బొంది - కాంత ని చ్చడిగె  
 యిరువురిమనసులో - నెల్ల తాపములు  
 నెఱిగియు నెఱుగని - తెఱ గుండవలెను  
 ఇంతిసి తోడ్కొని - యిగ్రప్రస్థమున  
 కెంతో వేడుకల నీ - వేగుదువు గాని  
 కమలాక్షి పెంచిన - కడుముద్దుచిలుక  
 నడుగవలె నా నీకు - అన్నిబుద్ధులకు  
 మందెమేలమ్ములకు - మఱి వేళ గాదు  
 అనుచుముంజేతికం - కణముపై వ్రాలె

ఓచెల్ల యని మతి - నాచకోరాక్షి  
 తడయక తలపోసి - దా నప్పు డడిగె  
 నెచ్చట నున్నాడొ - యెలమి నర్జునుడు  
 తీరమ్ము లేవేవి - తిరుగుచున్నాడొ  
 యేపుణ్యభూముల - కేగి యున్నాడొ  
 వినిపించు మనె - నామె తనకు తెల్లముగ  
 అనియిట్లు పలుకగా - నామనీశ్వరుడు  
 అమరగా బలికెను - అతివతో నపుడు  
 కోమలి యిద్దఱము - గోకర్ణమందు  
 కూడియే యుంటిమి - కొన్నాళ్లు లచట  
 భోజనమ్ములు శయన - ములు నొక్క చోట  
 చెలియ యుంటిమి మేము - చెలికాండ్రవలెను  
 అతనికి నాకును - అరమరలేదు  
 అతనికినాకై కృ - మతివరో వినవె  
 నీరూపు నీరేఖ - నీచక్కదనము  
 వేమాటు తలపోసి - వివశుడై యుండు  
 నిడురేయిపగలు కం - టికి కూర్కులేద  
 యింతి నీపై మోహ - మెసగొనియుండు  
 నెలమి నర్జునునిరూ - పెఱుగనే తాను  
 రూపేల గోరగ - నోపల్లవాగి  
 మందారదామమా - మాయన్న చేత



విందుగా నెన్నడు - వెన జూడ లేదు  
 యెగుభజమ్ములవాడు - మృగరాజనడుము  
 నడచి పుచ్చుకొను నె - న్నడుముగలవాడు  
 గరగరనివాడు చ - శ్కని వాడు నతడు  
 గొప్ప కన్నులవాడు - కోదండగుణకీ  
 ణాంకఃబు లాభాహు - లమరినవాడు  
 వెన్నున మచ్చగల - విభవంబువాడు  
 బవిరి గడ్డమువాడు - పన్నిదం బిడిన  
 వెన్ను పగడసాల - వెన నాడవచ్చు  
 చిగురొత్తు చెంద్రిక - చెలగు పాదములు  
 నని విధం బెఱిగింప - నంతట నరుడు  
 నీవు గుణాధ్యవు - నీకెవ్వ రెదురు  
 శ్రీహరి చెల్లెలా - శృంగారవతివి  
 యేవున నీభాగ్య - మేమన వచ్చు  
 నీవు కిరీటికి - నెలత వై లేని  
 భావింప నాతని - భాగ్యమే కాద  
 పూని నీ వడుగగా - బొంక నేమిటికె  
 మానిని నేనె పో - మఱి యర్జునుడను  
 నన్ను మన్నించి మీ - యన్న శ్రీకృష్ణు  
 నిన్ను నా కీవలసి - పన్నె నీవిధము  
 నీకోర్కి నాతలపు - నిగమిచుదు

## సుభద్రాకల్యాణము

చేకొని సమకూర్చు - చింత యేమిటికె  
 అరయ గంధర్వ క - శ్యామమ్మ రాజ  
 వరులకు తగునండ్రు - వరధర్మ పరులు  
 అనుచు తమకమ్మతో - అతడ్రు చేయి చాన  
 ఘనమైన సిగ్గుతో - కాంత యిట్లనెను  
 తల్లియు దండ్రెయు - తగిన బాంధవులు  
 బల్లిదు లన్నలు - పాయ కున్నారు  
 వారి యనుజ్ఞచే - వర్తించు మిచట  
 నీలాగు పనులై న - యిందఱు నగర  
 హరి నీకు నిచ్చునట - అనుమాన మేల  
 తెలియి యేనుగునెక్కి - దిడ్లు దూరెదరె  
 అనిచెప్పి తా నగరి - కతివ పోయినను  
 మునియు లతాగృహ - మ్మున కిపుడు చనియె  
 మదనునిచే జిక్కి - మత్తాక్షి రాక  
 కెదు రెదురై చూచి - యిట్లని పలికె  
 యింతికి నాపే ర - దేల చెప్పితిని  
 కాంతయు లోనికి - గ్రక్కున బోయె  
 మరుని పుత్తడిబొమ్మ - మరలె నాచేతి  
 పరిచర్య లొనరించ - భాషించ దొక్కొ  
 సుందరి పాదాల - యందియల మ్రోత  
 విందునో వీనుల - వెరగందు నొక్కొ

తెలిసోగ కన్నుల - తెలియగ లేమ  
 పాలయక తా జూడ్కి - చూచునో లేదా  
 కొమ్మలతో గూడ - గుజ్జన గూళ్లు  
 తమగువ వడ్డించ - హరించ దొక్కొ  
 యేమిచేయుదు నిట - కింకొకసారి  
 కామిని చనుదెంచి - కరుణించ దొక్కొ  
 మామ కావలెనని - మన్నించి రాడ  
 కాముడు దన్నువే - కారించ దగున  
 ఉన్నమా తల పెల్ల - నుర్వీధరుండు  
 పన్నుగా తనమతిని - భావించ దెలిసె  
 ఘనమందిరములకు - గ్రక్కున వచ్చి  
 యెలమి రుక్మణి జూచి - యిట్లని పలికె  
 నెలత నీమరదలు - నేమ సన్యాసి  
 చలభేది సుతుడౌట - పరికించి తెలిసె  
 మలయుచు వచ్చి తన - మందిరమ్మునకు  
 తలకొన్న సిగ్గుతో - దా జేరదాయె  
 అరసియన్నము జెట్టు - మనుచు నియమించి  
 భారిది వినోదముల్ - చూచుచు నుండె  
 అంత నక్కడ ముఱి - యాసుభద్రయును  
 చింతించి చెక్కిట - చెయిబూని యుండి  
 మదిలోన తలపోసె - మగువ యిట్లనుచు

యింద్రసందసుడు - మ - హింద్రస్తుతుండు  
 చేరి వినయమ్మున - చెట్ట - బట్టినను  
 విడిపించుకొని మఱి - వేగ బోయితిని  
 ఎలమి నాతని మన - స్వెల్లుండె నొక్కొక్క  
 కాక దా నొడ బడితె - కడుచుల్క దనము  
 యీ కడ సందఱి - కెన్నిక కాద  
 యెఱుగడా నాకేల - యింత చింతించ  
 నిరవై న యీహెడ్లి - యీడేర్పు తనకు  
 అనుచు చింతింపుచు - నతివ సుభద్ర  
 హంస తూలిక పాన్పు - నందు పవళించె  
 ముత్యాల చెఱగుతో - మునుకు తాబెట్టె  
 ఆయంబుజాక్షియు - సచటి కరుదెంచి  
 ఆ మరదలి జూచి - యటు నవ్వి పలికె  
 కనులేల మూసేవె - కలహంసగమన  
 శిరసేల మంచేవె - సింహేంద్రమధ్య  
 వాలుకన్నుల నీరు - రాల నేమిటికె  
 వనిత సన్యాసిని - పలపించు కొంటి  
 రామావతారాన - రమణిరో నీవు  
 శాంతయను పేరుతో - సహజాత వైతి  
 అల ఋశ్యశృంగుని - అటులోను జేసి  
 వలవేసి కొంటివే - పనితరోనీవు

శేవేంద్రసుతుదృష్టి - తెగువలో తాకె  
 దృష్టి తీయింతుమే - తెలివి రా నీకు  
 తెగవాలు కన్నుల - దృష్టించి చూడ  
 అతనిచేతనె కాని - అది మాన దనెను  
 చిటిమిటి కోపాన - చెలియ సుభద్ర  
 కరకంకణములచే - కాంతి శోభిల్ల  
 ఆరుక్మిణమ్మరు - ఆవలికి ద్రోసె  
 గట్టిగా ముసుగిడి - కాంత యిట్లనెను  
 యింతి నీచలికిన - యీపలుకు లన్ని  
 త్రైలోక్య పతితోడ - తా విన్నవెందు  
 అనిన మరదలి జూచి - అతివ యిట్లనెను  
 యిప్పుడే చెప్పవే - యిభరాజగమన  
 మీయన్న మముగూర్చి - మించనాడునట  
 జలక మాడుదు లేవె - చెలియ సుభద్ర  
 చలువ గట్టుదువులే - చందనగంధి  
 భుజియించుదువు లేవె - పుత్తడి బొమ్మ  
 తెలిది నీకునుపెండ్లి - వేగ జేయుదుము  
 అనిచెప్పి వైదర్భి - యరుదెంచె నంత  
 నందమా నిందిరా - మందిరమ్మునకు  
 ఆయింతి పెట్టె నా - యాసొమ్ము లన్ని  
 తాటంకముల కాంతి - ధవళింపగాను

మొలనూళ్ల ఘంటలు - మొల్లముగ మ్రోయ  
 నొయ్యనె తననడు - మూగాడిగాను  
 ఇంతి పయ్యెదలోన - నేకాతమునను  
 ఆచక్రవాకములు - జతివ హారములు  
 కొమరార కొప్పులో - గొజ్జంగి దండ  
 నటనతో వీపున - నాట్య మాడగను  
 జాటువయ్యెదకొంగు - చక్క ద్రోయుచును  
 డిరిది ముత్యపు నరులు - నుయ్యాల లూగ  
 ఆదనారాయణుం - డఖిలాండనాథు  
 డండజపుపానుపున - అతడుండ తెలిసి  
 కోవెల స్వరముతో - కొమరాలు పోయి  
 చిలుక పలుకులతోను - చెలి విన్నవించె  
 పుండరీకాక్షు డా - పూరుపోతముడ  
 మురవైరి వందిత - మ వ్యగోపాల  
 నారద వినుత యా - నంద ముకుంద  
 మత్స్యవతార నా - మనవి చేకొనుము  
 యింతకార్యం బని - యెఱుగని యట్లు  
 కవ్వడి నేచుట - కామధర్మంబె  
 అని చెలి యున్న వృ - త్తాంత మంతయును  
 నేటిగించె కృష్ణున - కెలమి రుక్మిణీయు  
 హరి వారి తల పంత - సంతయు డెలిపె

వరుసతో దేవకీ - వసుదేవులకును  
 సారణ ప్రద్యుమ్న - సాత్యకులకును  
 ఆరూఢి నుద్ధవు - డప్పు డాతెరిగు  
 ఆయింద్రసుతులకు - ఆసుభద్రకును  
 నెయ్యమి కలుగుట - నేర్చునదెలిసె  
 చయ్యనె తనకోర్కె - సమకూడె ననుచు  
 తొయ్యలి నపుడు పా - ర్థున కియ్యదలచె  
 ఆయచలమ్ముచ - మూదపు లెల్ల  
 భూరి మహోత్సవ - మ్ములు చేయుచుండె  
 ద్వారకలో సుభ - ద్రా కన్య యుండె  
 బలరామ కృష్ణులు - పర్వతమ్మునకు  
 చేయించుచుండెరి - చెలగి యుత్సవము  
 తమయన్న కృష్ణుని - తలచె సుభద్ర  
 అమరేంద్రునిదలంచె - అర్జును డపుడు  
 అంతట శచితోడ - అమరపతి వచ్చె  
 అచట ముత్తైదువ - లాయగంధతియు  
 శచి రుక్మిణీదేవి - సత్యభామయును  
 ఆవధూవరులకు - సతివ లండఱును  
 నంపంగితైలము - చక్కగా నంటి  
 జలక మిద్దఱికిని - సరగున దీర్చి  
 దివ్యవస్త్రములు - దివ్యగంధములు

దివ్యమాల్యములు - దివ్యభూషలును  
 ధరియించి రవుడు వా - ద్యధ్వనులెనగ  
 గరుడ గంధర్వులు - గానముల్ నేయ  
 అలవడ బరగిన - ఆశంభురాణి  
 సతివపూజించిన - నాయరుంధతియు  
 మృగనాభివాసనల్ - మొగి గుబుల్ కొనగ  
 జనులెల్ల పెనగొని - చౌకళింపుచును  
 అందముగ మృగషుధ్య - లమర బాడుచును  
 కల్యాణవేదికి - కడువేగ రాగ  
 నాదరాస సుభద్ర - కాయర్జునునకు  
 వేదోక్తమున పెండ్లి - విష్ణుండు చేసె  
 ఆనమయమ్మున - నమరవల్లభుడు  
 భాసురమణిమయ - బహుభూషణములు  
 ఘనమకుటమ్ముచు - కవ్వడి కొనగి  
 అనురక్తచిత్తుడై - హరి వీడుకొనిన  
 అపుడు సుభద్రయు - నాయర్జునుండు  
 శచికి దేవేంద్రునకు - సద్భక్తి మ్రొక్క  
 మ్రొక్కిన యిరుగుర - మొగి లేవనెత్తి  
 ఆశీర్వాదించి యా - యమరేంద్రు డరిగె  
 నిరజుల్ తామును - నిజపురికి నేగ  
 అర్జును జూచి కం - నారి హర్షించ



అప్పుడు కవ్వడి - యాసుభద్రయును  
 హరిపాద పద్మముల్ - హర్షమున మ్రొక్క  
 కడు గారవమ్మున - కౌగిట జేర్చి  
 కడలేని యత్యయ - కాండము లొనగె  
 రయహయంబుల హేమ - రథమును నొనగె  
 హరియు రుక్మిణి సూచి - అప్పు డిట్లనిరి  
 అలరెడి వేడుకల - ననుగు మరదలిని  
 హోమ పీఠమ్మున - నునిచిరివారు  
 అక్షతల్ శిరసుపై - నాయుర్వరుంచి  
 ముత్య రత్నమ్ములు - ముగుద యొడినిడిరి  
 సిగ్గుమరిపెమ్మున - చెలియ సుభద్ర  
 వద్దికి చనుదెంచె - వదిన ముందటికి  
 పుత్తడి బొమ్మవలె - పొలతి సుభద్ర  
 వదిన పాదములపై - వ్రాలుచు మ్రొక్కె  
 మ్రొక్కిన మరదల్ని - మొగి గొగిలించి  
 అక్కున జేర్చుకొని - అతివ యిట్లనెను  
 అడల నేమిటికె మా - యమ్మ సుభద్ర  
 అత్తయు నీకు మే - సత్తయు గాన  
 వింతవారెవ్వరు - వీరిలోపలను  
 భావమొదలు చాల - భక్తి గలవారు  
 నిను విడిచి మీయన్న - నిమిష మేనియును

నిలువ రిప్పుడె నిన్ను - బిలిచి తెచ్చెదరు  
 పొల మవ్వ నిప్పుడే - తా బిలుచు గావి  
 యిచ్చటికి బోయి రా - యిభరాజగమన  
 నానదినె యుండవే - నా ముద్దుచిలుక  
 అని బుజ్జగించేటి - ఆసమయమున  
 ఘనకోటిసూర్య ప్ర - కాశమ్ము భాతి  
 మకుటమ్ము ధరియించె - మతియు నర్జునుడు  
 విచ్చేసె సంతలో - విజయు డా నతికి  
 పిచ్చిక దండ ప్ర -ణామమ్ము జేసె  
 పరజాక్షునిరాణి - నిత్యకల్యాణి  
 చారిద్ర్యనాశిని - దయగల తల్లి  
 పాండునందనులకు - ప్రాప్తనై యెపుడు  
 కృప జూచి రక్షించు - కువలయనేత్ర  
 మస్మధుని గన్నట్టి - మరువంపు మొలక  
 మమ్ము కటాక్షించు - మాధవు రాణి  
 అనుచు ఫల్గునుడు త - న్నతిభ క్తతోడ  
 స్తనము జేయుచునున్న - కువలయనేత్ర  
 మకుటమ్ము వట్టి క - వ్వడి లేవనెత్తె  
 సత్యకృపాచార్య - సత్యసంపన్న  
 సత్యము దప్పని - సర్వజ్ఞ సరుడ  
 చెలువతో నద్భుత - శ్రీకృష్ణునేవ

కలిగుండు నీ వెల్ల - కాలంబునందు  
 ననుచు దీవన లిచ్చు - నాసమయమున  
 నక్కున జేడ్చుకొని - అతివ కిట్లనెచు  
 చనవిచ్చినాడని - సకీయరో నీవు  
 పలుమాటలకు నెట్లు - పాలుపడవిన్దు  
 పొలతి నమ్మగరాదు - పురుషుల నెపుడు  
 పలురీతి గృష్ణ న - గృష్ణులై యుండ్రు  
 కొంచక కృష్ణకు - కూర్మితో నుండు  
 వంచన నేయకు - వనిత యెప్పుడును  
 అనుచు బుద్ధులు చెప్పి - అనుగుమరదల్ని  
 అర్జునుచేతి కొ - య్యన నప్పగించి  
 కోరిక కొనసాగె - కొమరాల నీకు  
 ఇంద్రనందను గూడి - యేగు మాయమ్మ  
 అరుగుమి నీవని - అతని వీడ్కోలిపి  
 నరసఖు జేగె నం - తర్ద్వీవమునకు  
 అరిగిన పిమ్మట - నపుడు కవ్వడియు  
 దేవకీవసుదేవ - దేవులకు మ్రొక్కి  
 వారిదీవన లంది - వనితను తాను  
 చయ్యన చనుదెంచి - నత్యభామకుచు  
 వరభక్తితో మ్రొక్కె - వనితయు తాను  
 అన్న అర్జునుడ యీ .. అతివతో గూడి

ఘను వీరు పుత్రుని - గాంచు వేగముగ  
 అనుచు దీవన లిచ్చి - అతివ యాక్షణమె  
 అరుగుమి నీవంచు - నతని వీడ్కొలిపె  
 నరసఖుం డరిగె - నంతర్ద్వీపమునకు  
 అనిపిన పిమ్మట - నపుడు కవ్వడియు  
 రథముపై నునుచుకొని - రమణిని నపుడు  
 పోయేటి వేళలో - పురి గాచియున్న  
 ఆయుధవాహకు - లారీతి నైరి  
 ప్రవరనేనుడు కృత - వర్మ యాదిగను  
 శౌర్యమున నాసవ్య - సాచి నడంప  
 నోరోరి పాండవ - యుద్ధండవృత్తి  
 మారామకృష్ణులే - మఱి లేమి జూచి  
 యీలేమ తోడ్కొని - యెందు బోయెదవు  
 తాలాంకుశౌర్యము - తలపవే మదిని  
 పొలతి నీచెత్తుకొని - పోయితి వేని  
 బలునారసమ్ముల - బడవేతు మనిరి  
 ఘనగిరితటుల సం - దనవనంబునను  
 కినిసి బాణమ్ములు - క్రిక్కిరియనేసె  
 రమణి సుభద్ర సా - రథ్యంబు నేయ  
 అమరేంద్రనందను - డానమయమున  
 కడు కోపమున దన - కాండములచేతి

చెనకి వారల నెల్ల - చీకాకు జేసె  
 ఇంతిని దోడ్కొని - యింద్ర ప్రస్థముకు  
 సంతోషమున జనె - సవ్యసాచియును  
 శౌరిని కనుగొని - సంకర్షణుండు  
 నీరజోదరుడును - నీలాంబరుడును  
 ఘనభరితాంబర - కనకాద్రినిభుండు  
 నేర్మితో చనుదెంచె - నీలవర్ణుండు  
 బలుతమ్ము జూచి బల - భద్రు డిట్లనియె  
 యేమి కార్యము గల్గె - యిందాక నీకు  
 మాన వెన్నటికిని - మందెమేలములు  
 ఆహోగ్రుక్షై మించు - నన్నను జూచి  
 కపటనాటకధారి - కప్పె నొకమాయ  
 నాగమల్లియతీగ - నవమల్లతీగె  
 కలసి పెనగుచునున్న - కడువీరి జూపె  
 నచటి సభాస్థారు - లాసమయమున  
 పచరింప నర్జును - బహుపరాక్రమము  
 విజయ నిర్ఘోషముల్ - భేరీరవంబు  
 రామాది యాదవ - ప్రకరముల్ గొలువ  
 మదిలోన నుబ్బింతి - బెదరైన గొనక  
 పనినినె నరుడును - భద్ర దోడ్కొనుచు  
 పొదలిన వేడ్కల - బోయె గాకేమి

అటు వట్టితెచ్చేము - యిటు మమ్ము బనువు  
 మిదెయని చారులు - నీవిధి బలుక  
 విని వారి సందటి - వేగ వారించి  
 బలభద్రుతో నిట్లు - పలికె శ్రీకృష్ణు  
 డనఘుడు ధర్మజు - డతిసీతిపరుడు  
 తన మేనమరడలి - తాను గొంపోయె  
 వలదని యెవరికి - నారింప వశము  
 బలవంతు డాతడు - బహుశస్త్రువేది  
 అటుగాక ద్రోణుల - కనుగు శిష్యుండు  
 కడనములో వాని - కదియంగ దరమ  
 యెదిగిన కన్య మన - యింటిలో నున్న  
 మనము చేయకయున్న - మగువ బెండ్లాడె  
 తలప నీపనులకు - ధర్మమా యనిన  
 నబ్జాక్షుమాట కం - తౌను గాదనక  
 తాలాంకు డప్పుడు - తలయూచి యుండె  
 తల్లియు దండ్రీయు - తగిన బాంధవులు  
 బల్లిదూ లన్నలు - పాయకుండంగ  
 నొకపేద వలె పాయ - నువిద సుభద్ర  
 సుదతి నీరీతిగా - చూచుచుండుమగ  
 అని వెడబాటుగా - నన్నతో జెప్పి  
 అనుగు చెల్లెలికిని - అరణముల్ గొంచు

లక్ష గుఱ్ఱములు - లక్ష యేనుగులు  
 అక్షీణ బాహుబలు - లగు వీరభటులు  
 రమ్యకాంచనమణి - రథసహస్రములు  
 సౌందర్యవతులై న - సశిసహస్రములు  
 అన్నయు తమ్ముడు - సతిమోదమునను  
 అరణమ్ము దెచ్చిరి - యతి శీఘ్రమునను  
 వనితతో చనుదెంచి - వరు డర్జునుండు  
 వావిరి నాద్వైత - వనములో నుండ  
 అచటికి చనుదెంచి - రన్నయుం దాను  
 నరణమ్ము లిచ్చిరి - ఆదంపతులకు  
 అపుడు సుభద్రయు - నాయర్జునుండు  
 ఆరామకృష్ణులకు - నతిభక్తి మ్రొక్క  
 మ్రొక్కిన యిరువుర - మొగి లేనెత్తి  
 విజయుడవుగమ్మించు - వేడ్క దీవించ  
 విజయు డాతట వారి - వేడ బూజించె  
 సంతోషచిత్తులై - చనిరి ద్వారకకు  
 అపుడు సుభద్రయు - నర్జును గనియె  
 యీ చందమున నన్ను - నీక్షించి కృష్ణ  
 యేమని పలుకునో - యీరసమ్మునను  
 ఆవలుకు లన్నియు - నటు తాకు నేమొ  
 గోపాలసతులతో - కూడ నన్నునుపు

మనిన సంతోషించి - యాయితీ కనియె  
 ద్రావదికిని మ్రొక్క - తరుణి పొమ్మనిన  
 వనిత ప్రవేశించి - వచ్చె నవ్వేశ  
 కుంతికి శృష్ణకు - కూర్మి మ్రొక్కినను  
 సంతసం బలర పాం - చాలి యిట్లనెను  
 వనిత నీపతి వీర - ఎరు డయ్యెనేని  
 ఘనవీరపుత్రుని - గాంతు వీ వనెను  
 అంత దీవన లిచ్చి - యపుడు పాంచాలి  
 సంతోషమున నుండె - సకియతో గూడి  
 అపుడు ధనంజయుం - డాయంద్రపురికి  
 వచ్చి ధర్మజునకు - వరభక్తి మ్రొక్కె  
 తల్లికి సాష్టాంగ - దండ మ్రొనర్చె  
 వాయునందనునకు - వందనముచేసె  
 తనకు మ్రొక్కినయట్టి - తమ్ముల నెత్తి  
 కడు మోదమున తన - కౌగిట జేర్చె  
 సతివ పాంచాలిని - నక్కున జేర్చె  
 అంతట ధర్మజుం - డతిమోదమునను  
 దోగుచు బాంచాలి - తో నిల్లు పలికె  
 పార్థునకును మాను - భద్ర కీప్రాద్దు  
 శోభన మగుగాన - చూడు వేడుకన  
 నానతి గై కొని - యపుడు పాంచాలి



వేవేల యత్నముల - విందు తగజేసె  
 నొప్పైనబంగారు - టుప్పరిగలోను  
 కప్పురవాసనల్ - గ్రమ్ముకొనంగ  
 సాంబ్రాణిధూమముల్ - నఖ తానువేసి  
 చిత్రముల్ నిర్మించె - చెలియ యంతటను  
 దిక్కుల మాణిక్య - దీపముల్ వెలుగ  
 నిలుపుటద్దమ్ముల - నెలత చెక్కించె  
 వెయ్యి దీపమ్ములు - వెలుగంగ నందు  
 గవుసెల్ దీయించె - గాజుకంబముల  
 బంగారు తరికోళ్ల - పట్టెమంచమ్ము  
 లంగన వెలయించి - యమరించె సెజ్జ  
 నన్నవిరిమల్లెలు - జాజిమల్లెలును  
 బొండుమల్లెలు చాల - నిండ బరపించి  
 యిరుదెసల్ తలగడ - లిమ్ముగా దాపి  
 బంగారు సురటి దా - పణతి వెట్టించె  
 పంకించి బాగాలు - బరణులం బోసి  
 గాలించి సున్నము - కాయ బెట్టించె  
 పండుటాకులు దెచ్చి - పణతి మడిపించి  
 మదిరాక్షి యునిచె రు - మఱియు నచ్చటను  
 చాఱపప్పు గనగ - సా లానవాలు  
 శ్రీసుగంధమ్ములు - చిటిబెల్లములును

చెఱుకుబిళ్లలు మంచి - చిఱుదిండి సరకు  
 పసిమిమామిడి పండ్ల - రసములు విసికి  
 పసివచ్చ గిన్నెల - పాలు నే నినిచి  
 పలువన్నెగిండ్లతో - పన్నీరు నించి  
 బంగారు చెంబుల - పానక మునిచి  
 బుంగల దింపించే - గంగోదకములు  
 పలుకుచిల్కల నుంచి - పంజరమ్ములను  
 ఈరీతి పనులెల్ల - నింతి తగజేసి  
 చనుదెంచె పాంచాలి - సంభ్రమమ్మునను  
 భద్రైభగమన సు - భద్ర రమ్మచుచు  
 చేడె శృంగారమ్ము - చేయంగ దలచె  
 పన్నీట స్నానంబు - బాగుగా నార్చి  
 తఱిబోసి కట్టించె - ధవళవస్త్రమ్ము  
 విననకట్టలగాలి - వీచె నిరుదెసల  
 పొనగగా తడియార్చె - పొలతి శిరస్సు  
 ధూపవాసనల లో - దులిపి యల్లార్చి  
 గొజ్జంగిరేకులు - కొప్పున దుతిమె  
 నొడ్డాణమును బెట్టె - నూగాడు మొలను  
 బిళ్లల మొలనూళ్లు - బిగిసి మ్రోయగను  
 ఘంటల మొలనూళ్ళు - ఘల్లున మొరయ  
 కంఠహారమ్ములు - కౌస్తుభమణులు

కాలిపెండెముకూర్చె - ఘనతతోడుతను.  
 లండల దిద్దె నా - యతివ సుభద్ర  
 తఱుకు మించిన సాది - దండల పైని  
 నెలవంక తాయితల్ - నెఱి వుట్ట గట్టె  
 శ్రీకారములతోడ - చెలగాడ చవుల  
 కమలాక్షి పంజుల - కమ్మలె పెట్టె  
 సొమ్ము లిన్నిటి మీద - శోభిల్లు నట్టి  
 మూడువేలుం జేయు - ముక్కట పెట్టె  
 కుంకమ గంధము - గూర్చె నా యింతి  
 గోవకస్తురి బూసె - కొమ్మరాలిమేన  
 ఆనవాల్ పాయసం - బెవులనేయి  
 పొలతు లందఱు నూడి - పొత్తారగించి  
 వచ్చివౌ పోకల - పండుచాకులను  
 వెచ్చగా కప్పుర - వీడెమ్ము జేసె  
 గరిమతో రాచిల్క - కంకణమ్మునను  
 రాజసమ్మున నునిచె - రమణిసుభద్ర  
 ఝణఝణత్కారమై - పణతులిద్దఱును  
 జోడుచిల్కలవలె - శోభిల్లి రపుడు  
 అక్కడ ధర్మజం - డర్జునునకును  
 అతిరక్తితోనలం - కృతులు నేయించె  
 నవ్యసాచిని జూచి - నన్న గావించె

శయ్యాగృహమునకు - నొయ్య బొమ్మనుచు  
 వెన నన్నపాదార - విందములు మ్రొక్కి  
 పానువు కడకేగి - పార్థు డంతటను  
 యెదురుసూచుచునుండె - నింతిరాకలకు  
 మఱచిన తన్నింత - మఱవనీ కుండ  
 పచ్చనివింటివా - డెచ్చరించుచును  
 వేదన కలవిచ్చు - నిరహగ్ని చాయ  
 ప్రోది చేసినయల్లు - పొదలె చంద్రుండు  
 అప్పుడా ద్రాపది - అతివతో ననియె  
 పట్నమ్ములో వారు - ప్రహరి దిరిగెదరు  
 పడతిరో పదునాటు - ఘడియ లటు చనెను  
 నజ్జకు జను మన్న - సకియ యప్పుడును  
 సిగ్గున మురిపెమున - చెలియ సుభద్ర  
 ఆడుగు లోడకయుండి - అటుకొంతనేపు  
 కూరిమి గలవాడు - కొమరాల నీకు  
 మేలిమి గలవాడు - మేనత్త కొడుకు  
 నాల్గునెలలు భిక్ష - మేల్లల్ల బెట్టి  
 యిప్పు డిటువలె సిగ్గు - లేటికే సుదతి  
 అనుచు సుభద్రను - అతివ తోడ్కొంచు  
 విషయుని పాన్సున - వేడ్కతో నుంచె  
 తలుపులు మూసికొని - తరుణి యేతెంచె .

తలపోసి మనసులో - తాళంగ లేక  
 మేమి వస్తువులై న - నియవచ్చు గాని  
 ప్రాణేశు నిచ్చి మఱి - బ్రతుకంగ రాదు  
 అఖలాండ కోటి బ్ర - హ్మాండనాయకుని  
 చెల్లెలు గనకనే - నొల్ల ననరాదు  
 అదిగాక సభలోన - ఆకౌరవులకు  
 మానభంగము గల్గు - హీనకాలమున  
 మానధన మొనగిన - మాహాత్యశాలి  
 అటువంటి శ్రీకృష్ణు - కనుగు చెల్లెలట  
 అని మఱి తలపోసి - అతిన మోదించె  
 కేళికాగృహములో - క్రీడియు నపుడు  
 పరిహాసముగ ననియె - పణతితో వగుచు  
 రాదు చెయి బట్టిన - నాతిరో నీవు  
 విడిపించి లోపలికి - వేగ బోయితివి  
 యిపు డెందు బోయెదే - యిభ రాజగమన  
 కనుక సంతోషమ్ము - గానుండ తగును  
 పీడక వచ్చి నా - యొద్ద గూర్చుండు  
 మన మఱి సిగ్గున - వనిత సుభద్ర  
 మగువ తా దివ్వెల - మాటుకే చనెను  
 జొనలు నిక్కగ వేయు - కుసుమాస్త్రములన  
 జొమలు నిక్కగ వల - పుల చూపుచూచె

అల మోహనాంగుడు - న్నటుఁ జూచె దెలిసి  
 లజ్జించి దిగ్గన - రమణి శోషించె  
 విబ్బరితనమున - నెలత చెయివట్టి  
 అబ్బురమున కౌగి - టదుముకొని తేచ్చె  
 తోయ్యలిని తొడలపై - నెయ్యమున నునిచి  
 పొన్నపువ్వులదండ - పొలితికి జుట్టె  
 కుంకుమగంధము - కోమలి కలది  
 బంగాతు సురటి చే - పట్టి కిరీటి  
 అంగనకు విసిరె - నతిముదమ్మునను  
 ప్రాణేశు పాదములు - పణతి తగ నొత్తై  
 యెల్ల లోకమ్ములు - నేలిన యట్టి  
 వల్లభులొడనె - వనిత పుట్టితివి  
 నీపాదములనేవ - నే జేయవలెను  
 మాపాదముల నొత్తి - మగువ నీకేల  
 మంతటి వాడె న - యా గజేంద్రుండు  
 మావటీనికి క్రింద - మణిగుండ లేద  
 పురుషోత్తములతోన - పుట్టితివి గనుక  
 బుద్ధులకు కొదవవే - పొలితిరొ నీకు  
 అనుచు తేనియబోలు - నతివన ల్కాసి  
 పానకంబులు త్రాగి - పండ్లారగించి  
 కర్పూర వీడెములు - కడు నర్థి జేసె

అటు మేను లుప్పొంగె - ఆదంపతులకు  
 తలాపులు పులకించె - నెలతకుంబటికి  
 అసుభద్రాదేవి - ఆయర్జునుండు  
 సంతోషమున నుండి - సర్వకాలమ్ము  
 అవనిలో తాల్లపా - కాన్నయ్యగారి  
 అరుణి తిమ్మక చెప్పె - దాను సుభద్ర  
 కల్యాణ మను పాట - కడుమంచి తేట  
 పలుకుల ; నీపాట - పాడినా విన్న  
 శ్రీహరి వారికి - చేరునై యుండు  
 నానాట పాపములు - నాశనం బౌను  
 ఆపులు బంధువు - లను వొందగలరు  
 నన్న సంతానములు - సమకూర గలవు.

సంపూర్ణము.











